

بِسْمِ اللَّهِ الرَّحْمَنِ الرَّحِيمِ
مَنْ أَخَذَ بِرَبِّ الْعَقْلِ مِنْ شَيْءٍ مَا خَلَقَ
وَمَنْ شَرَّ عَائِقَ إِذَا وَقَبَ وَمَنْ شَرَّ النَّفْثِ
وَمَنْ شَرَّ حَاسِدٍ إِذَا حَسَدَ

حُكْمُ السِّحْرِ وَالْكَهَانَةِ

جادو ٹوٹنے کا علاج

کتاب سنت کی روشنی میں

عبد بن زین عبد اللہ بن باز



سچ پر تحقیق
میں جاہل

دار السلام کا عظیم منصوبہ

پیارے بچوں کے لئے سچی کہانیاں



سلسلہ معجزات نبوی
سلسلہ معجزات نبوی
سلسلہ واقعات قرآن
سلسلہ واقعات انبیاء
سلسلہ واقعات انبیاء
سلسلہ واقعات انبیاء
سلسلہ واقعات انبیاء

مکرم ڈیشن
قصہ دو اونٹوں کا
جب چاند دو ٹکڑے ہوا
پہلے انسان کی کہانی
حد کی آگ
بادشاہ کے دربار میں
خواب حقیقت تک

اور دیگر کہانیوں کا طویل سلسلہ

ممتاز علمائے کرام اور سکارلر کی زیر نگرانی
حرف طباعت اور صحت تحقیق کا عادی معیار
شرعی حدود کے مطابق تصویق
ماہر فن کا شاہکار
ہر کمر، آرٹ پیپر پر خوبصورت اور جاذب نظر طباعت
بچوں کی ذہنی علی اور اخلاقی تربیت کے لئے ناگزیر



50 نورمال نزدیکی۔ لے۔ اوکلیج لاہور فون: 7232400 - 092 42 7240024
فیکس: 7354072 ای میل: Darulsm @ Brain.Net.PK.
رحمان مارکیٹ 'غزنی سٹریٹ' آرڈو بازار لاہور فون: 7120054 092 42 7320703 فیکس

دار السلام
پبلشرز اینڈ ڈسٹریبیوٹرز
التریا ضلع ہیوستان لاہور

فہرست

- 6 عرض ناشر
- 15 جادو سے بچنے کی تدابیر
- 15 قسم اول
- 20 جادو کا علاج
- 25 آنحضرت ﷺ کا جسمانی طریقہ علاج
- 26 نظربد کا علاج



مجاہد حق اشاعت برائے دارالسلام محفوظ ہیں



دارالسلام

پبلشرز اینڈ ڈسٹریبیوٹرز
الزیاضہ ہیٹھن لاہور

ہیڈ آفس: پوسٹ بکس: 22743 الزیاضہ: 11416 سوئی عرب فون: 4043432 - 4033962 - 00966 1

فیکس: 4021659 ای میل: Darussalam @ Naseej. Com.Sa

پاکستان: ① 50 لورمال نزدیم - لے - اوکلیج لاہور فون: 7232400 - 7240024 - 092 42

فیکس: 7354072 ای میل: darussalam_pk@yahoo.com

② رحمان مارکیٹ 'غزنی شریف' 'آرڈو بازار' لاہور فون: 7120054 فیکس: 7320703

امریکہ: پوسٹ بکس: 79194 'ہیوٹن' ٹیکساس: 77279 فون: 001 713 9359206

فیکس: 7220431 ای میل: Darsalam @ Dar - us - Salam. Com.

تعداد: 1100 مطبع: اول، اگست 2000

مطبع: 121 امریکن پریس 50 لورمال لاہور فون: 7240024

عرض ناشر

خالق کائنات نے بنی نوع انسان کو صراطِ مستقیم پر چلانے کے لئے ہر دور میں اپنے رسل و انبیاء کرام بھیجے لیکن شیطان، جس نے اللہ تعالیٰ کے ہاں بنی آدم کو چاروں طرف سے گمراہ کرنے کا عہد کیا تھا، پوری تدبیر سے کام کر رہا ہے۔

جادو شیطان کا ایک اہم ہتھیار ہے جسے وہ سیدھے سادھے انسانوں کو گمراہ کرنے کے لئے اس طرح استعمال کرتا ہے کہ وہ اپنا دین و ایمان کھو بیٹھتے ہیں۔ موجودہ دور میں جادوگر اور کاہن اپنے دھندے کو اسلامی رنگ دینے کی کوشش کرتے ہیں۔ من گھڑت اور ضعیف احادیث کو بنیاد بنا کر بھونڈے طریقے سے علاج کرتے ہیں جس سے ان کے دین و ایمان کو شدید خطرہ درپیش ہے۔

برصغیر میں اگرچہ شہری اور تعلیم یافتہ طبقہ جادوگروں کے فریب سے دور رہتا ہے تاہم جادو کی حقیقت اور اس کے اثرات سے متاثر ہو کر عام لوگوں کے وسوسے بڑھ جاتے ہیں۔ علاوہ ازیں دیہی اور دور افتادہ علاقوں کے سادہ لوح

عوام کاہنوں اور جعلی پیروں کے چنگل میں بری طرح پھنسے ہوئے ہیں۔ مفتی اعظم فضیلۃ الشیخ عبدالعزیز بن عبد اللہ بن باز نے ((العلاج بالسحر والکھانۃ)) کے نام سے عربی زبان میں ایک مختصر مگر جامع رسالہ تحریر فرمایا، جس میں انہوں نے قرآن و حدیث کی روشنی میں جادو کی حقیقت اور اس سے دین کو بچنے والے نقصان سے خبردار کیا ہے۔ علاوہ ازیں جادو کے اثرات ظاہر ہو جانے پر اس سے بچنے کا طریقہ بھی بیان فرمایا ہے۔ نیز رسول اللہ ﷺ کی تعلیمات کی روشنی میں اس فتنہ سے بچنے کے لئے حفظِ ماقدم کے طور اور دین و دنیا کی خیر و برکت کے لئے اُن دعاؤں کا تذکرہ فرمایا ہے جن کا معمول بنانا ہر مسلمان کے لئے انتہائی ضروری ہے۔

دارالسلام اس رسالہ کا اردو ترجمہ جدید طرزِ تزئین کے ساتھ شائع کر کے قارئین کی خدمت میں پیش کر رہا ہے۔ اللہ تعالیٰ سے دعا ہے کہ وہ فاضل مؤلف، مترجم اور دوسرے شرکاء کار کی اس کاوش کو شرف قبولیت بخشے۔ (آمین)

خادم قرآن و حدیث

عبد المالک مجاہد

مدیر: دارالسلام لاہور۔ ریاض

علاج کریں۔ اس میں اسباب کا استعمال ہے اور یہ توکل علی اللہ کے منافی نہیں ہے، کیونکہ اللہ تعالیٰ نے بیماری کے ساتھ دوا بھی نازل کی ہے۔ دوا کے متعلق بہت سے لوگ جانتے ہیں اور بہت سے لوگ نہیں جانتے البتہ اللہ تعالیٰ نے اپنے بندوں کے لئے ایسی چیز میں شفاء نہیں بتائی جسے ان پر حرام کر دیا ہے۔ اس لئے کسی مریض کے لئے ایسے کاہنوں کے پاس جانا درست نہیں، جو علم غیب کا دعویٰ کرتے ہیں۔ اسی طرح وہ جن باتوں کی خبر دیں، ان کی تصدیق کرنا بھی جائز نہیں ہے کیونکہ وہ غیب کے بارے میں الٹی سیدھی باتیں کرتے ہیں اور کبھی کبھی اپنے مقصد کے لئے جتوں کو حاضر کر کے ان سے مدد لیتے ہیں۔ ایسے لوگوں کا معاملہ کفر اور گمراہی کا ہے کیونکہ یہ غیبی باتوں کا دعویٰ کرتے ہیں، نبی ﷺ سے صحیح حدیث سے مروی ہے کہ آپ نے فرمایا:

«مَنْ أَتَى عَرَّافًا فَسَأَلَهُ عَنْ شَيْءٍ، لَمْ تُقْبَلْ لَهُ صَلَوةُ أَرْبَعِينَ يَوْمًا» (صحیح مسلم، کتاب السلام، باب تحریم الکھانة

واتیان الکھان، ح: ۲۲۳۰، واحمد فی المسند ۶۸/۴)

”جو کسی غیب کی خبر دینے والے کے پاس جا کر اُس سے کچھ پوچھتا ہے، چالیس دن تک اس کی نماز قبول نہیں ہوتی۔“

حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا:

«مَنْ أَتَى كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» (سنن أبي داود، کتاب الطب، باب فی الکھان،

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ، وَالصَّلَاةُ وَالسَّلَامُ عَلَى رَسُولِ اللَّهِ، وَعَلَى آلِهِ وَأَصْحَابِهِ وَمَنْ اهْتَدَى بِهَدَاهُ:

دور حاضر میں بہت سے لوگ علم طب کا دعویٰ کرتے ہیں اور جادو اور ٹونہ کے ذریعے علاج کرتے ہیں۔ ایسے لوگ بہت سے ملکوں میں پھیلے ہوئے ہیں اور وہاں کے سیدھے سادھے لوگوں کو اپنے جال میں پھانس لیتے ہیں۔ میں اللہ تعالیٰ کے بندوں کے لئے نصیحت کے طور پر یہ بیان کر دینا ضروری سمجھتا ہوں کہ اس طریقہ علاج میں اسلام اور مسلمانوں کے لئے بہت سے خطرات ہیں کیونکہ اس طریقہ علاج کا غیر اللہ کے ساتھ تعلق ہے، نیز اللہ اور اس کے رسول کے حکم کی مخالفت بھی ہے۔

علاج کرانا بالاتفاق جائز ہے اور مسلمان ہر طرح کے امراض کے لئے ڈاکٹروں کے پاس جاسکتے ہیں تاکہ وہ اس کے مرض کی تشخیص کر کے علم طب میں اپنی معرفت کے مطابق شرعی طور پر مباح اور مناسب دواؤں سے ان کا

ح: ۳۹۰۴، ومسند احمد ۲/۴۰۸، ۴۷۶)

”جو کسی کاہن کے پاس آیا اور اس کی بات کی تصدیق کی تو اس نے اس چیز کا انکار کیا جو محمد ﷺ پر نازل ہوئی۔“

حاکم نے اس روایت کو صحیح قرار دیا ہے لیکن ان کے الفاظ یہ ہیں:

«مَنْ أَتَى عَرَافًا أَوْ كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» (سنن أبي داود، كتاب الطب، باب في

الکھان، ح: ۳۹۰۴، ومسند احمد ۲/۴۰۸، ۴۷۶)

”جو کسی غیب کی خبر دینے والے یا کاہن کے پاس آیا اور اس کی تصدیق کی تو اس نے شریعت محمد ﷺ کا انکار کیا۔“

لیکن ایک اور روایت حضرت عمران بن حصین رضی اللہ عنہما سے مروی ہے کہ رسول اللہ ﷺ نے فرمایا:

«لَيْسَ مِنَّا مَنْ تَطَيَّرَ أَوْ تُطَيِّرَ لَهُ، أَوْ تَكْهَنَ أَوْ تُكْهَنَ لَهُ، أَوْ سَحَرَ أَوْ سُحِرَ لَهُ، وَمَنْ أَتَى كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ ﷺ» (رواه البزار في المسند، رقم: ۳۰۴۴، بإسناد جيد قال المنذري في الترغيب والترهيب

۳۳/۴ اسنادہ جید)

”جو شخص خود فال نکالے یا اس کے لئے فال نکالی جائے یا خود کاہن بنے یا اس کے لئے کوئی دوسرا شخص کاہن تجویز کرے یا جو شخص خود جادوگر

ہو یا اس کے لئے کوئی دوسرا شخص جادوگر تجویز کرے تو وہ ہم میں سے نہیں اور جو شخص کاہن کے پاس جائے اور اس کی باتوں کی تصدیق کرے تو گویا اس نے شریعت محمدیہ سے کفر کا ارتکاب کیا۔“

ان احادیث شریفہ میں غیب کی خبر دینے والوں کے پاس جانے سے ان سے کچھ پوچھنے اور ان کی تصدیق کرنے سے منع کیا گیا ہے، نیز اس پر وعید بھی سنائی گئی ہے۔ اس لئے حکام یا جس کے پاس بھی طاقت ہو، ان پر واجب ہے کہ کاہنوں اور عرافین وغیرہ کے پاس جانے سے سختی سے منع کریں اور جو بھی شخص بازار وغیرہ میں اس طرح کا کوئی بھی کام کر رہا ہو، اسے نہایت ہی سختی سے منع کریں اور اس سے باز پرس کریں نیز جو شخص ان کے پاس جاتا ہو اس سے بھی باز پرس کریں۔

اس بات سے کوئی دھوکا نہ کھائے کہ ان کی بعض باتیں سچی ہوتی ہیں یا یہ کہ ان کے پاس بہت سے اہل علم جاتے ہیں کیونکہ ان لوگوں کا علم پختہ نہیں ہوتا بلکہ یہ لوگ ممنوع چیز کا ارتکاب کرنے کی وجہ سے جاہلوں میں سے ہیں، اس لئے کہ نبی ﷺ نے کاہنوں کے پاس جانے، ان سے کچھ سوال کرنے اور ان کی تصدیق کرنے سے منع فرمایا ہے کیونکہ یہ بہت بڑا منکر ہے اور اس کا انجام بہت ہی خطرناک ہے اور یہ کاہن جھوٹے اور فاسق ہوتے ہیں، جیسا کہ ان مذکورہ بالا احادیث میں کاہن و جادوگر کے کفر کی دلیل ہے۔ اس لئے کہ یہ لوگ غیب جاننے کا دعویٰ کرتے ہیں اور یہ دعویٰ کفر ہے۔ نیز یہ لوگ اپنے مقصد کے

جادو ٹونے کا علاج

12

حصول کے لئے جن سے خدمت لیتے ہیں اور اللہ کے علاوہ ان کی عبادت کرتے ہیں جب کہ یہ اللہ تعالیٰ کے ساتھ کفر اور شرک ہے۔ اسی طرح جو شخص بھی ان کے علم غیب کی تصدیق کرتا ہو وہ بھی انہی کی طرح ہے اور جو شخص بھی ان لوگوں سے یہ سب باتیں سیکھتا ہے، رسول اللہ ﷺ اس سے بری ہیں۔

علاج کے بارے میں ان لوگوں کے خیالات جیسے طلسمات کا ورد یا گولی پھینکنا یا ان کے علاوہ جو بھی خرافات وہ کرتے ہیں، ان میں سے کسی کو بھی تسلیم کرنا مسلمان کے لئے جائز نہیں ہے کیونکہ یہ کھانت اور لوگوں کے لئے دھوکا ہے اور جو شخص انہیں تسلیم کرتا ہے گویا وہ باطل اور کفر پر ان کی مساعدت کرتا ہے۔

اسی طرح کسی مسلمان کے لئے یہ جائز نہیں کہ وہ کاہنوں وغیرہ میں سے کسی کے پاس جا کر یہ پوچھے کہ اس کا لڑکا یا اس کا کوئی قریبی کس سے شادی کرے گا اور زوجین یا دونوں خاندانوں کے درمیان محبت و وفاداری ہوگی یا دشمنی اور جدائی۔ اس لئے کہ یہ سب غیب کی باتیں ہیں، جنہیں اللہ تعالیٰ کے علاوہ اور کوئی بھی نہیں جانتا۔

جادو کفر کے محرکات میں سے ہے، جیسا کہ اللہ تعالیٰ نے سورہ بقرہ میں دو فرشتوں کے قصے میں ارشاد فرمایا ہے:

﴿وَاتَّبَعُوا مَا تَتْلُوا الشَّيَاطِينُ عَلَىٰ مُلْكٍ سَلِيمٍ وَمَا كَفَرَ

جادو ٹونے کا علاج

13

سَلِيمِينَ وَلَٰكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَرْوُتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلْقٍ وَلَٰكِنَّ مَا اشْتَرَوْا بِهِ أَنفُسَهُمْ لَوْ كَانُوا يَعْلَمُونَ ﴿١٠٢﴾ (البقرة ١٠٢)

”اور وہ دونوں (یعنی ہاروت اور ماروت) کسی کو (جادو) نہیں سکھاتے تھے جب تک یہ نہیں کہہ لیتے ہم تو (اللہ کی) آزمائش ہیں پس تم کفر نہ کرو، اس پر بھی وہ ان سے ایسی باتیں سیکھتے ہیں جن کی وجہ سے میاں بیوی میں جدائی کرا دیں حالانکہ اللہ تعالیٰ کے حکم کے بغیر وہ کسی کو کچھ بھی نقصان نہیں پہنچا سکتے اور وہ ایسی باتیں سیکھتے ہیں جن میں فائدہ کچھ نہیں، نقصان ہی نقصان ہے۔ انہیں یہ بھی معلوم ہے کہ جو جادو خریدے، آخرت میں اس کا کوئی حصہ نہیں۔ کاش! انہیں خبر ہوتی کہ جس کے عوض انہوں نے اپنے آپ کو بیچ ڈالا ہے، وہ بہت برا ہے۔“

یہ آیت کریمہ اس بات پر دلالت کرتی ہے کہ جادو کفر ہے اور جادوگر میاں بیوی کے درمیان جدائی کرا دیتے ہیں۔ اسی طرح یہ آیت اس بات پر بھی

دلالت کرتی ہے کہ جادو بذات خود کسی طرح کا نفع و نقصان نہیں پہنچا سکتا بلکہ یہ اللہ تعالیٰ کی اجازت سے اثر کرتا ہے۔ خیر و شر دونوں کو اللہ تعالیٰ ہی نے پیدا کیا ہے۔

یہ افترا پرداز جنہوں نے ان علوم کو مشرکین سے سیکھا اور کمزور عقل کے لوگوں کو اس میں ملوث کر دیا، خود بہت زیادہ نقصان میں ہیں۔ ((إِنَّا لِلّٰهِ وَإِنَّا إِلَيْهِ رَاجِعُونَ، حَسْبُنَا اللّٰهُ وَنِعْمَ الْوَكِيلُ))

جیسا کہ آیت کریمہ دلالت کرتی ہے کہ جو لوگ جادو سیکھتے ہیں، وہ انہیں نقصان پہنچاتے ہیں، فائدہ نہیں دیتے اور اللہ تعالیٰ کے پاس ان کے لئے کوئی حصہ نہیں ہے۔ یہ بہت بڑی وعید ہے جو دنیا و آخرت دونوں میں ان کے سخت خسارے پر دلالت کرتی ہے نیز اس بات پر دلالت کرتی ہے کہ انہوں نے اپنے آپ کو بہت ہی کم قیمت پر فروخت کر دیا ہے۔ اسی لئے اللہ تعالیٰ نے اس پر ان کی یوں مذمت کی ہے:

﴿وَلَيْسَ مَا شَكَرُوا بِهِۦٓ أَنْفُسَهُمْ لَوْ كَانُوا يَعْلَمُونَ﴾ (البقرة ۲/۱۰۲)

”انہوں نے اپنے آپ کو کتنی گھٹیا قیمت پر فروخت کر دیا، کاش کہ وہ سمجھتے۔“

ہم اللہ تعالیٰ سے دعا کرتے ہیں کہ اللہ تعالیٰ ہمیں اور تمام مسلمانوں کو جادوگروں اور کاہنوں وغیرہ کے شر سے محفوظ رکھے اور مسلمانوں کو ان سے

بچنے اور ان کے بارے میں اللہ تعالیٰ کا حکم نافذ کرنے کی توفیق دے تاکہ اللہ تعالیٰ کے بندے ان کے ضرر اور خباثت سے محفوظ رہیں۔

جادو سے بچنے کی تدابیر

اللہ تعالیٰ کی اپنے بندوں پر یہ بہت بڑی نعمت اور احسان ہے کہ اس نے ایسی چیزیں بھی بتائیں جن سے لوگ جادو کے واقع ہونے سے پہلے اس کے شر سے بچ سکتے ہیں۔ نیز ایسی چیزوں کی بھی وضاحت فرمادی ہے جن کے ذریعے جادو کے واقع ہونے کے بعد اس کا علاج کیا جاسکتا ہے۔

ہم شرعی طور پر ان مباح چیزوں کو بیان کر رہے ہیں جن سے جادو کے واقع ہونے سے پہلے اس سے بچا جاسکتا ہے اور ان چیزوں کو بھی بیان کر رہے ہیں جن کے ذریعے جادو کے واقع ہونے کے بعد اس کا علاج کیا جاسکتا ہے۔

قسم اول: جادو کے وقوع سے پہلے جن چیزوں کے ذریعے جادو سے بچا جاسکتا ہے، ان میں سب سے اہم اور سب سے نفع بخش شرعی اذکار، دعائیں اور ماثور تعوذات (پناہ مانگنے والی دعائیں) وغیرہ کا پڑھنا ہے۔ جن میں سے چند دعائیں

نیکی وہ کرے وہ اس کے لئے ہے اور جو برائی کرے وہ اس پر ہے، اے ہمارے رب! اگر ہم بھول گئے ہوں یا خطا کی ہو تو ہمیں نہ پکڑنا، اللہ! ہم پر وہ بوجھ نہ ڈال جو ان لوگوں پر ڈالا تھا جو ہم سے پہلے تھے، اے ہمارے رب! ہم پر وہ بوجھ نہ ڈال جس کی ہمیں طاقت نہ ہو اور ہم سے درگزر فرما اور ہمیں بخش دے اور ہم پر رحم کر، تو ہی ہمارا مالک ہے ہمیں کافروں کی قوم پر غلبہ عطا فرما۔“

نبی کریم ﷺ نے فرمایا:

«مَنْ قَرَأَ آيَةَ الْكُرْسِيِّ فِي لَيْلَةٍ، لَمْ يَزَلْ عَلَيْهِ مِنَ اللَّهِ حَافِظٌ وَلَا يَقْرُبُهُ شَيْطَانٌ حَتَّى يُصْبِحَ» (واصلہ فی البخاری:

۴۸۷/۴ فتح)

”جو شخص رات کو آیت الکرسی پڑھ لیتا ہے، اس کے پاس صبح تک اللہ تعالیٰ کی طرف سے ایک محافظ رہتا ہے اور شیطان اس کے قریب نہیں آتا۔“

ایک اور صحیح حدیث میں ہے کہ آپ ﷺ نے فرمایا:

«مَنْ قَرَأَ الْآيَتَيْنِ مِنْ آخِرِ سُورَةِ الْبَقَرَةِ فِي لَيْلَةٍ، كَفَتَاهُ» (جامع الترمذی، کتاب فضائل القرآن، باب ما جاء فی آخر سورة

البقرة، ح: ۲۸۸۱- ومسند احمد، ۴/۱۲۱، ۱۲۲)

”جو شخص رات کو سورہ بقرہ کی آخری دو آیتیں پڑھ لیتا ہے، وہ اس

کے لئے پریشانی کا حل ہوتی ہیں۔“

④ دن رات میں زیادہ سے زیادہ یہ دعا پڑھنا:

«أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ» (صحیح مسلم، کتاب الذکر والدعاء، باب فی التعوذ من سوء القضاء ودرك الشفاء، ح: ۲۷۰۸)

”میں اس چیز کے شر سے جو اس نے پیدا کی، اللہ تعالیٰ کے کلمات تامہ کے ذریعے پناہ چاہتا ہوں۔“

اس دعا کو گھر میں، صحرائیں، فضا میں، سمندر میں، گویا کہیں بھی ہوں، پڑھنا چاہیے جیسا کہ اللہ کے رسول ﷺ کا ارشاد ہے:

«مَنْ نَزَلَ مَنَزَلاً فَقَالَ: أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ، لَمْ يَضُرَّهُ شَيْءٌ حَتَّى يَرْتَحِلَ مِنْ مَنَزَلِهِ ذَلِكَ» (صحیح مسلم، کتاب الذکر والدعاء، باب فی التعوذ من سوء القضاء ودرك الشفاء، ح: ۲۷۰۸)

”جو شخص کسی جگہ اترنے کے بعد یہ دعا پڑھے: ”میں اللہ کے کلمات

تامہ کے ذریعے اس کے شر سے جو اس نے پیدا کی، پناہ چاہتا ہوں۔“

تو اس کو کوئی چیز نقصان نہیں پہنچا سکتی، یہاں تک کہ وہ وہاں سے کوچ کر جائے۔

⑤ دن اور رات کے شروع میں یہ دعائیں بار پڑھنا:

«بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ» (سنن أبي داود، كتاب الادب باب، ما يقول إذا أصبح، ح: ٥٠٨٨ ومسند احمد، ١/٦٢، ٦٦، ٧٢)
 ”اس اللہ کے نام سے شروع کرتا ہوں جس کے نام کے ساتھ زمین و آسمان میں کہیں بھی کوئی چیز تکلیف نہیں پہنچا سکتی، وہ سنے والا اور جاننے والا ہے۔“

نبی ﷺ سے یہ دعا پڑھنے کی ترغیب ثابت ہے اور یہ دعا ہر تکلیف سے سلامتی کا ذریعہ بھی ہے۔

اگر کوئی شخص صدق، ایمان، اللہ تعالیٰ پر اعتماد اور انشراح صدر کے ساتھ ان دعاؤں کو پڑھتا رہے تو یہ اس کے لئے جادو وغیرہ کے شر سے بچنے کا بہت بڑا ذریعہ ہوں گی۔

جادو کا علاج

اسی طرح جادو واقع ہو جانے کے بعد اس کے ازالے کے لئے بھی یہی دعائیں اہم ہتھیار ہیں البتہ یہ کثرت سے تضرع کے ساتھ پڑھی جائیں اور اللہ

تعالیٰ سے درخواست کی جائے کہ اللہ تعالیٰ ضرر اور پریشانی کو دور کر دے۔
 ویسے جادو وغیرہ جیسی بیماریوں کے علاج کے لئے نبی ﷺ سے جو دعائیں ثابت ہیں اور جن سے نبی ﷺ اپنے اصحاب رضی اللہ عنہم کا علاج کرتے تھے ان میں سے بعض یہ ہیں:

«اللَّهُمَّ رَبَّ النَّاسِ أَذْهَبِ الْبَأْسَ وَاشْفِ أَنْتَ الشَّافِي لَا شِفَاءَ إِلَّا شِفَاؤُكَ شِفَاءً لَا يُغَادِرُ سَقَمًا» (سنن أبي داود، كتاب الطب، باب في تعليق التمام، ح: ٣٨٨٣)

”اے اللہ! تو تمام لوگوں کا رب ہے، بیماری کو دور کر دے اور شفاء عطا کر، تو شفا دینے والا ہے، تیری شفا کے علاوہ اور کوئی شفا نہیں ہے، ایسی شفاء عطا کر جو کوئی بیماری باقی نہ چھوڑے۔“

② وہ دعا جس سے حضرت جبریل علیہ السلام نے نبی ﷺ کا علاج کیا تھا، وہ دعا اس طرح ہے:

«بِسْمِ اللَّهِ أَرْقِيكَ، مِنْ كُلِّ شَيْءٍ يُؤْذِيكَ، وَمِنْ شَرِّ كُلِّ نَفْسٍ أَوْ عَيْنٍ حَاسِدٍ، اللَّهُ يَشْفِيكَ بِسْمِ اللَّهِ أَرْقِيكَ» (مسند احمد، ٣/٢٨، ٥٦، ٥٨، ٧٥)

”اللہ کے نام سے میں آپ کو دم کرتا ہوں، ہر اس چیز سے جو آپ کو تکلیف دیتی ہے اور ہر نفس کے شر سے یا حاسد کی نظر سے، اللہ آپ کو شفا دے گا۔ اللہ کے نام سے آپ کو دم کرتا ہوں۔“

جادو ٹوٹنے کا علاج

22

اس دعا کو تین بار پڑھے۔

③ جادو واقع ہو جانے کے بعد اس کا ایک بہت ہی نفع بخش علاج یہ ہے کہ جب انسان اپنی بیوی کے ساتھ مجامعت سے فارغ ہو تو پیری کے سات سبز پتے لے اور انہیں پتھر وغیرہ سے باریک پیس کر کسی برتن میں رکھ دے اور پھر اس میں اتنا پانی ڈالے جو اس کے غسل کے لئے کافی ہو پھر اس پر آیت الکرسی، سورہ کافرون، سورہ اخلاص، سورہ فلق، سورہ ناس اور سورہ اعراف میں جادو سے متعلق جو آیات ہیں، وہ پڑھیں جو یہ ہیں:

﴿وَأَوْحَيْنَا إِلَىٰ مُوسَىٰ أَنْ أَلْقِ عَصَاكَ فَإِذَا هِيَ تَلْقَفُ مَا يَأْفِكُونَ ۚ فُوقَ الْحَقِّ وَبَطَلَ مَا كَانُوا يَعْمَلُونَ ۚ فَغْلِبُوا هَٰذَا لَكَ وَاقْبَلُوا صَغِيرِينَ﴾ (الأعراف/۱۱۷-۱۱۹)

”اور ہم نے موسیٰ (علیہ السلام) کو وحی کی کہ وہ اپنے عصا کو زمین پر ڈال دیں، ان کا عصا ان کے جادو کو نکلنے لگا۔ آخر سچی بات ثابت ہو گئی اور ان کا کیا کرایا، سب ناکام ہو گیا اور فرعون اور اس کے ساتھی وہیں شکست کھا گئے اور ذلیل ہو کر لوٹ گئے۔“

اس کے بعد سورہ یونس کی یہ آیتیں پڑھیں:

﴿وَقَالَ فِرْعَوْنُ أَتُونِي بِكُلِّ سِحْرِ عَلِيمٍ ۚ فَلَمَّا جَاءَ السَّحَرَةُ قَالَ لَهُمْ مُوسَىٰ أَلْقُوا مَا أَنْتُمْ مُلْقُونَ ۚ فَلَمَّا أَلْقَوْا قَالَ مُوسَىٰ مَا جِئْتُمْ بِهِ السَّحَرُ إِنَّ اللَّهَ سَيُبْطِلُهُ إِنَّ اللَّهَ لَا يُصْلِحُ عَمَلَ

جادو ٹوٹنے کا علاج

23

الْمُفْسِدِينَ ۚ وَيَحْيَىٰ اللَّهُ الْحَقَّ بِكَلِمَاتِهِ وَلَوْ كَرِهَ الْمُجْرِمُونَ﴾ (یونس/۸۲-۹۷)

”اور فرعون نے کہا کہ ہر پکے اور کامل جادوگر کو میرے پاس لے کر آؤ اور جب جادوگر آئے تو موسیٰ (علیہ السلام) نے ان سے کہا: ”جو تم کو ڈالتا ہے، ڈالو!“ اور جب انہوں نے اپنا فن پیش کیا تو موسیٰ (علیہ السلام) نے کہا یہ جو تم لے کر آئے ہو، یہ تو جادو ہے، بیشک اللہ تعالیٰ اسے ختم کر دے گا، اس لئے کہ اللہ تعالیٰ مفسدین کا کام بننے نہیں دیتا اور اللہ تعالیٰ حق کو اپنے کلمات کے ذریعے سے ثابت کر دے گا، چاہے مجرمین اس کو ناپسند ہی کیوں نہ کریں۔“

اس کے بعد سورہ طہ کی یہ آیتیں پڑھیں:

﴿قَالُوا يَمْشِي الْمَاءُ أَوْ لِمَ أَنْ تُلْقِي وَإِمَّا أَنْ نَكُونَ أَوَّلَ مَنْ أَلْقَى ۚ قَالَ بَلْ أَلْقُوا فَإِذَا جَاءَهُمْ وَعَصِيَّتُهُمْ تُخِيلُ إِلَيْهِ مِنْ سِحْرِهِمْ إِنَّهَا سَعَىٰ فَأَوْجَسَ فِي نَفْسِهِ خِيفَةُ مُوسَىٰ ۚ قُلْنَا لَا تَخَفْ إِنَّكَ أَنْتَ الْأَعْلَىٰ ۚ وَأَلْقَىٰ مَا فِي يَمِينِكَ تَلْقَفَ مَا صَنَعُوا إِنَّمَا صَنَعُوا كَيْدٌ سَحِيرٌ وَلَا يُفْلِحُ السَّاحِرُ حَيْثُ أَتَىٰ﴾ (طہ/۶۵-۶۹)

”جادوگر کہنے لگے: ”اے موسیٰ! یا تو تم پہلے (اپنی لاشی) ڈالو یا ہم (اپنی لاشیاں) پہلے ڈالیں“ موسیٰ (علیہ السلام) نے کہا: ”تم ہی پہلے ڈالو۔“ اور جب انہوں نے اپنا کرتب دکھایا تو موسیٰ کو ایسا معلوم ہونے لگا جیسے ان

جادو ٹونے کا علاج

24

کی رسیاں اور ان کی لائٹھیاں سانپ بن کر دوڑ رہی ہیں۔ موسیٰ اپنے دل ہی دل میں سہم گئے۔ ہم نے کہا: ”ڈرو مت! تم ہی غالب رہو گے اور جو عصا تمہارے داہنے ہاتھ میں ہے، اسے ڈال دو، وہ ان کے کرتب کو نکل جائے گا۔ انہوں نے جو کچھ کیا ہے وہ جادو گر کا تماشا ہے اور جادو گر کہیں سے بھی آجائے کامیاب نہیں ہو سکتا۔“

ان مذکورہ آیتوں کو پانی پر پڑھنے کے بعد کچھ پانی پی لے اور باقی سے غسل کر لے۔ ان شاء اللہ پریشانی دور ہو جائے گی اور اگر یہ عمل کئی بار کرنا پڑے تو اس میں کوئی حرج نہیں ہے۔

④ جادو کا سب سے بڑا نفع بخش علاج یہ ہے کہ جادو زمین یا پہاڑ وغیرہ پر جہاں کہیں چھپایا گیا ہو، اس کا پتہ لگایا جائے، اگر وہ مل جائے تو اسے ضائع کر دیا جائے تو جادو ختم ہو جائے گا۔

یہ جادو سے بچنے اور اس کا علاج کرنے کے بعض طریقے ہیں جنہیں ہم نے بیان کر دیا۔ (وَاللّٰهُ وَلِيُّ الْمُؤْمِنِيْنَ)

جادو کا جو علاج جادو گر کرتے ہیں، یعنی کوئی جانور ذبح کر کے یا کسی اور طریقے سے جن کا تقرب حاصل کرتے ہیں تو یہ ناجائز ہے کیونکہ یہ شیطانی عمل بلکہ شرک اکبر میں سے ہے، اس لئے اس سے بچنا واجب ہے۔ اسی طرح کاہنوں اور غیب کی باتیں بتانے والوں سے سوال کرنا اور ان کے بتائے ہوئے طریقے سے اس کا علاج کرنا بھی درست نہیں ہے۔ اس لئے کہ یہ لوگ ایمان

جادو ٹونے کا علاج

25

نہیں رکھتے، نیز یہ جھوٹے اور فاجر ہوتے ہیں۔ یہ علم غیب کا دعویٰ کرتے ہیں اور لوگوں کو دھوکا دیتے ہیں اور نبی ﷺ نے ان کے پاس جانے اور ان سے سوال کرنے اور ان کی تصدیق کرنے سے منع فرمایا ہے، جیسا کہ اس کتاب کے شروع میں بیان کیا جا چکا ہے۔

رسول اللہ ﷺ سے ثابت ہے کہ آپ سے ((نُشرہ)) (منتر) کے بارے میں دریافت کیا گیا تو آپ نے فرمایا:

«هِيَ مِنْ عَمَلِ الشَّيْطَانِ» (سنن أبي داود، کتاب الطب، باب في النشرة، ح: ۳۸۶۸)

”وہ شیطانی عمل ہے۔“

آنحضرت ﷺ کا جسمانی طریقہ علاج

ہم اللہ تعالیٰ سے استعانت کرتے ہوئے ان مفردات و مرکبات روحانی اور قدرتی چند دواؤں کے ذریعے نبی کریم ﷺ کے طریقہ علاج کا ذکر کریں گے جو آپ ﷺ سے مروی اور ثابت ہیں:

نظرید کا علاج: سنن ابی داود میں حضرت سہیل بن حنیف رضی اللہ عنہ سے مروی ہے کہ ہم ایک سیلابی علاقے سے گزرے، میں نے اس میں داخل ہو کر غسل کیا، لیکن باہر آتے آتے مجھے بخار ہو گیا۔ نبی ﷺ کو اس کی خبر دی گئی تو آپ نے فرمایا: ”ابو ثابت سے کہو کہ وہ ”اعوذ باللہ پڑھیں۔“

راوی کہتے ہیں کہ میں نے عرض کیا: ”اے میرے آقا! کیا دم کرانا اچھی بات ہے؟“ آپ نے فرمایا: ”جھاڑ پھونک صرف نظر، بخار اور ڈنگ لگنے میں ہوتا ہے۔“

تعوذ اور دم کی صورت یہ ہے کہ آدمی معوذتین اور سوہ فاتحہ، آیتہ الکرسی اور پناہ مانگنے والی دعائیں پڑھے، جن میں سے بعض یہ ہیں:

«أَعُوذُ بِكَلِمَاتِ اللَّهِ التَّامَّاتِ مِنْ كُلِّ شَيْطَانٍ، وَهَامَّةٍ وَمِنْ كُلِّ عَيْنٍ لَامَّةٍ» (سنن أبی داؤد، کتاب السنۃ باب فی القرآن، ح: ۴۷۳۷، وترمذی رقم: ۲۰۶۰)

”میں اللہ تعالیٰ کے کلمات تامہ کے ساتھ پناہ مانگتا ہوں ہر شیطان اور زہریلے ہلاک کرنے والے جانور سے اور ہر نظر لگنے والی آنکھ سے۔“

«أَعُوذُ بِكَلِمَاتِ اللَّهِ التَّامَّاتِ الَّتِي لَا يُجَاوِزُهُنَّ بَرٌّ وَلَا فَاجِرٌ مِنْ شَرِّ مَا خَلَقَ» (مسند احمد، ۴/۱۶)

”اللہ کے کلمات تامہ کے ذریعے جن کو کوئی نیک و بد تجاوز نہیں کر سکتا مخلوق کے شر سے پناہ مانگتا ہوں۔“

«أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ وَذَرَأَ وَبَرَأَ وَمِنْ شَرِّ مَا يَنْزِلُ مِنَ السَّمَاءِ، وَمِنْ شَرِّ مَا يَخْرُجُ فِيهَا، وَمِنْ شَرِّ مَا ذَرَأَ فِي الْأَرْضِ وَمِنْ شَرِّ مَا يَخْرُجُ مِنْهَا، وَمِنْ شَرِّ فِتَنِ اللَّيْلِ وَالنَّهَارِ وَمِنْ شَرِّ طَوَارِقِ اللَّيْلِ إِلَّا طَارِقًا يَطْرُقُ بِخَيْرٍ يَارَحْمَنُ» (مسند احمد، ۳/۴۱۹)

”اللہ کے کلمات تامہ کے ذریعے پناہ مانگتا ہوں، اس چیز کے شر سے جسے اس نے پیدا کیا اور پھیلا دیا اور ان چیزوں کی برائی سے جو آسمان سے اترتی ہے اور چڑھتی ہے اور اس سے بھی جس کو زمین میں پھیلایا اور جو زمین سے نکلتی ہے، اور رات و دن کے فتنوں سے اور رات کے ہر آنے والے کی برائی سے مگر وہ نہیں جو بھلائی کے ساتھ آئے، اے بڑی مہربانی والے۔“

«أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعِقَابِهِ وَمِنْ شَرِّ عِبَادِهِ وَمِنْ هَمَزَاتِ الشَّيَاطِينِ وَأَنْ يَخْضَرُونِ» (سنن أبی داؤد، کتاب الطب، باب کیف الرقی، ح: ۳۸۹۳، وسنن ترمذی، کتاب

الدعوات، باب دعا الفزع فی النوم، ح: ۳۵۲۸)

”میں اللہ کے کلمات تامہ کے ذریعے پناہ مانگتا ہوں، اس کے غضب، اس کے عذاب سے اور اس کے بندوں کے شر سے اور شیطانوں کے وسوسے سے اور ان کے میرے پاس حاضر ہونے سے۔“

«أَعُوذُ بِوَجْهِهِ اللَّهِ الْعَظِيمِ الَّذِي لَا شَيْءَ أَعْظَمُ مِنْهُ
وَبِكَلِمَاتِهِ التَّامَّاتِ الَّتِي لَا يُجَاوِزُهُنَّ بَرٌّ وَلَا فَاجِرٌ
وَأَسْمَاءِ اللَّهِ الْحُسْنَى، مَا عَلِمْتُ مِنْهَا وَمَا لَمْ أَعْلَمْ مِنْ
شَرٍّ مَا خَلَقَ وَذَرَأَ وَبَرَأَ، وَمِنْ شَرِّ كُلِّ ذِي شَرٍّ لَا أَطِيقُ
شَرَّهُ، وَمِنْ شَرِّ كُلِّ ذِي شَرٍّ أَنْتَ أَخِذْ بِنَاصِيَّتِهِ، إِنَّ
رَبِّي عَلَى صِرَاطٍ مُسْتَقِيمٍ»

”میں اللہ برتر کی ذات پاک کے ذریعے پناہ چاہتا ہوں، جس سے بڑا کوئی
نہیں، اور ان پورے حکموں کے ذریعے جن سے کوئی نیک و بد تجاوز
نہیں کر سکتا اور اللہ کے اسماء حسنی کے ذریعے جن کو میں جانتا ہوں اور
جنہیں نہیں جانتا، ان چیزوں کے شر سے جنہیں اس نے پیدا کیا اور
پھیلایا اور ہر شروالی چیز کے شر سے جس کی مجھے طاقت نہیں اور جس
کی پیشانی تیری گرفت میں ہے، بیشک میرا رب سیدھی راہ پر ہے۔“
اللہ تعالیٰ سے دعا ہے کہ وہ مسلمانوں کو ہر برائی سے محفوظ رکھے۔ ان کے
دین کی حفاظت فرمائے اور انہیں اس کی سمجھ عطا کرے، نیز انہیں شریعت کے
مخالف ہر چیز سے بچائے۔ (آمین)

وَصَلَّى اللَّهُ وَسَلَّم عَلَى عَبْدِهِ وَرَسُولِهِ مُحَمَّدٍ وَعَلَى آلِهِ
وَصَحْبِهِ